

Chapter

உற்பத்தி

I. சரியான விடையைத் தேர்ந்தெடுக்க

Question 1.

உற்பத்தி என்பது

- அ) பயன்பாட்டை அழித்தல்
- ஆ) பயன்பாட்டை உருவாக்குதல்
- இ) மாற்று மதிப்பு
- ஈ) மேற்கண்ட எதுவுமில்லை

விடை:

- ஆ) பயன்பாட்டை உருவாக்குதல்

Question 2.

பயன்பாட்டின் வகைகளாவன

- அ) வடிவப் பயன்பாடு
- ஆ) காலப் பயன்பாடு
- இ) இடப் பயன்பாடு –
- ஈ) மேற்கண்ட அனைத்தும்

விடை:

- ஈ) மேற்கண்ட அனைத்தும்

Question 3.

முதன்மைக் காரணிகள் என்பன _____

- அ) நிலம், மூலதனம்
- ஆ) மூலதனம், உழைப்பு
- இ) நிலம், உழைப்பு
- ஈ) எதுவுமில்லை

விடை:

- ஆ) மூலதனம், உழைப்பு

Question 4.

தொழில் முனைவோர் என அழைக்கப்படுபவர்

அ) பரிமாற்றம் செய்பவர்

ஆ) முகவர்

இ) அமைப்பாளர்

ஈ) தொடர்பாளர்

விடை:

இ) அமைப்பாளர்

II. கோடிட்ட இடங்களை நிரப்புக.

Question 1.

_____ என்பது பண்டத்திற்கான விருப்பங்களை நிறைவு செய்யும் சக்தியாகும்.

விடை:

பயன்பாடு

Question 2.

பெறப்பட்ட காரணிகள் என்பது _____ மற்றும் _____ ஆகும்.

விடை:

முதலீடு, அமைப்பு

Question 3.

_____ என்பது நிலையான அளிப்பினை உடையது.

விடை:

நிலம்

Question 4.

_____ என்பது மனித உற்பத்தியில் ஓர் இடு பொருள்.

விடை:

உழைப்பு

Question 5.

_____ என்பது பல்வேறு பண்டங்களை உற்பத்தி செய்திட மனித முயற்சியால் உருவாக்கப்பட்டதாகும்.

விடை:

மூலதனம்

III. பொருத்துக.

1.	முதன்மை உற்பத்தி	-	ஆடம்ஸ்மித்
2.	காலப் பயன்பாடு	-	மீன்பிடித்தல், சுரங்கத் தொழில்
3.	நாடுகளின் செல்வம்	-	தொழில் முனைவோன்
4.	மனித மூலதனம்	-	எதிர்கால சேமிப்பு
5.	புதுமை புனைபவர்	-	கல்வி, உடல்நலம்

விடை:

I		II		விடைகள்	
1	முதன்மை உற்பத்தி	அ	ஆடம் ஸ்மித்	ஆ	மீன்பிடித்தல், சுரங்கத் தொழில்
2	காலப் பயன்பாடு	ஆ	மீன்பிடித்தல், சுரங்கத் தொழில்	ஈ	எதிர்கால சேமிப்பு
3	நாடுகளின் செல்வம்	இ	தொழில் முனைவோர்	அ	ஆடம் ஸ்மித்
4	மனித மூலதனம்	ஈ	எதிர்கால சேமிப்பு	உ	கல்வி, உடல்நலம்
5	புதுமை புனைபவர்	உ	கல்வி, உடல்நலம்	இ	தொழில் முனைவோர்

IV. குறுகிய விடையளி

Question 1.

உற்பத்தி என்றால் என்ன?

விடை:

உற்பத்தி

துகர்வோரின் பயன்பாட்டுக்காக, மூலப்பொருளையும், மூலப்பொருள் அல்லாதனவற்றையும் ஒன்றிணைத்து, ஒரு பொருளை உருவாக்கும் செயலே உற்பத்தியாகும்.

Question 2.

பயன்பாடு என்றால் என்ன?

விடை:

பயன்பாடு:

ம் பயன்பாடு என்பது, நமது தேவைகளையும் விருப்பங்களையும் நிறைவு செய்வதாகும்.

Question 3.

பயன்பாட்டின் வகைகளை எழுதுக.

விடை:

பயன்பாட்டின் வகைகள்:

- வடிவப் பயன்பாடு
- இடப் பயன்பாடு
- காலப் பயன்பாடு

Question 4.

உற்பத்திக் காரணிகளைக் கூறுக.

விடை:

உற்பத்திக் காரணிகள்:

முதல் நிலை உற்பத்திக் காரணிகள்:

- நிலம்
உமைப்பு

மூலப்பொருள்களிலிருந்து பெறப்பட்ட உற்பத்திக் காரணிகள்:

- முதலீடு
- அமைப்பு

Question 5.

உழைப்பு வரையறு.

விடை:

உழைப்பு:

“வேலையினால் ஏற்படும் துன்பத்தைக் கருதாமல் கைமாறு எதிர்பார்த்து முழுமையாகவோ, பகுதியாகவோ உடல் அல்லது மனதால் பயன் கருதி மேற்கொள்ளும் முயற்சியே உழைப்பு”. – ஆல்பிரட் மார்ஷல்.

Question 6.

வேலை பகுப்பு முறை – வரையறு.

விடை:

வேலை பகுப்பு முறை:

ஓர் உற்பத்தியை நன்கு வரையறுக்கப்பட்ட வெவ்வேறு உட்பிரிவுகளாகப் பிரித்து அந்த உட்பிரிவுகள் ஒவ்வொன்றையும் ஒவ்வொரு தனிப்பட்ட உழைப்பாளி அல்லது உழைப்பாளர் குழுவினரிடம் ஒப்படைத்தலே வேலைப்பகுப்பு முறை எனப்படும்.

Question 7.

மூலதனத்தின் வடிவங்கள் யாவை?

விடை:

மூலதனத்தின் வடிவங்கள்:

பருமப்பொருள் மூலதனம் (அல்லது) பொருட்சார் மூலதனம் :
இயந்திரங்கள், கருவிகள், கட்டிடங்கள்

பணி மூலதனம் (அல்லது) பணவியல் வளங்கள் :
வங்கி வைப்புகள், பங்குகள், பத்திரங்கள்

மனித மூலதனம் (அல்லது) மனிதத் திறன் வளங்கள்
கல்வி, பயிற்சி, சுகாதாரம் ஆகியவற்றில் முதலீடுகள்.

Question 8.

தொழில் முனைவோரின் பண்புகள் மூன்றினைக் கூறுக.

விடை:

தொழில் முனைவோரின் பண்புகள்:

- இலாபகரமான முதலீட்டு வாய்ப்புகளை அடையாளம் காணுதல்
- உற்பத்தி அலகின் இருப்பிடத்தை தீர்மானித்தல்
- புதுமைகளை உருவாக்குதல்

V. விரிவான விடையளி

Question 1.

உற்பத்தியின் வகைகளை விரிவாக எழுதுக.

விடை:

உற்பத்தியின் வகைகள்:

உற்பத்தியில் மூன்று வகைகள் உள்ளன. அவை

1. முதன்மை நிலை உற்பத்தி:
 - இயற்கையாகக் கிடைக்கும் பொருள்களை, நேரடியாகப் பயன்படுத்திச் செய்கின்ற செயல்பாட்டு நிலை முதன்மை நிலை உற்பத்தி எனப்படும். இதில் வேளாண்மைக்கு முக்கியத்துவம் அளிக்கப்படுவதால் வேளாண்மைத்துறை உற்பத்தி' எனவும் கூறுவர்.
 - வேளாண் தொடர்புடைய செயல்கள், வனப்பாதுகாப்பு, மீன்பிடித்தல், சுரங்கத்தொழில், எண்ணெய் வளம் பிரித்தெடுத்தல் ஆகியவை முதன்மை நிலை உற்பத்தி ஆகும்.
2. இரண்டாம் நிலை உற்பத்தி:
 - முதன்மை நிலையின் உற்பத்திப் பொருட்களை மூலப்பொருட்களாகப் பயன்படுத்தி, புதிய உற்பத்திப் பொருட்களை உருவாக்கும் செயல்பாடு இரண்டாம் நிலை உற்பத்தி எனப்படும். இதை 'தொழில்துறை உற்பத்தி' எனவும் கூறுவர்.
 - நான்கு சக்கர வாகனங்கள், ஆடைகள், இரசாயனப் பொருட்கள் தயாரிப்பு, பொறியியல் மற்றும் கட்டடப் பணிகள் இரண்டாம் நிலை உற்பத்தி ஆகும்.
3. மூன்றாம் நிலை உற்பத்தி:
 - முதன்மை மற்றும் இரண்டாம் நிலைகளின் உற்பத்திப் பொருட்களைச் சேகரிப்பதும் பரிமாற்றம் செய்வதும் மூன்றாம் நிலை உற்பத்தியாகும். சேவைக்கு முதலிடம்

அளிக்கப்படுவதால் 'சேவைத்துறை உற்பத்தி' எனவும் கூறுவர்.

- வாணிகம், வங்கி, காப்பீடு, போக்குவரத்து, செய்தித் தொடர்பு, சட்டம், நிர்வாகம், கல்வி, உடல்நலம் சார்ந்த நிறுவனங்கள் அனைத்தும் சேவைத்துறை நிறுவனங்கள்.

Question 2.

நிலம் என்றால் என்ன? அதன் சிறப்பியல்புகளை விவரிக்க?

விடை:

நிலம் :

'நிலம்' என்ற உற்பத்திக் காரணி, இயற்கை வளங்கள் அனைத்தையும் அல்லது இயற்கை மனிதனுக்கு இலவசமாகக் கொடுத்திருக்கும் கொடை அனைத்தையும் குறிப்பதாகும்.

நிலத்தின் சிறப்பியல்புகள்:

நிலம் இயற்கையின் கொடை:

நிலமானது மனித உழைப்பினால் உருவானதன்று. அது மனிதனின் பரிணாம வளர்ச்சி தொடங்குவதற்கு முன்பே தோன்றியதாகும்.

நிலத்தின் அளிப்பு நிலையானது:

நிலத்தின் அளவை மாற்ற முடியாது. நிலத்தின் மேற்பரப்பிலும் எவ்வித மாற்றமும் செய்ய இயலாது.

நிலம் அழிவில்லாதது:

மனிதன் உருவாக்கிய அனைத்தும் அழிந்து போகக்கூடியது.

ஆனால் நிலம் அழிவில்லாதது.

நிலம் ஒரு முதன்மை உற்பத்திக் காரணி:

எந்த உற்பத்திப் பொருளுக்கும் நிலமே அடிப்படை.

தொழிற்சாலைக்கான மூலப்பொருட்கள், பயிர்கள் விளைவிக்க உதவுகிறது.

நிலம் இடம் பெயரக் கூடியதன்று:

நிலத்தை ஓர் இடத்திலிருந்து மற்றொரு இடத்திற்கு கொண்டு செல்ல முடியாது.

நிலம் ஆற்றல் வாய்ந்தது:

மனிதனால் அழிக்க முடியாத ஆற்றல்களை, நிலம் கொண்டுள்ளது. இயற்கை மாற்றங்களால் செழிப்புத்தன்மையில் மாற்றம் ஏற்படலாம். நிலத்தை முழுமையாக அழிக்க இயலாது.

நிலம் செழிப்புத் தன்மையில் மாறுபடும்:

ஒரிடத்தில் அதிக உற்பத்தி, மற்றொரு இடத்தில் குறைவான உற்பத்தி என வேறுபாடு உள்ளது.

Question 3.

வேலை பகுப்பு முறையின் நன்மைகள் மற்றும் தீமைகளை எழுதுக.

விடை:

வேலை பகுப்பு முறையின் நன்மைகள்: –

- ஒரே வேலையை மீண்டும் மீண்டும் செய்வதால் ஒருவர் அந்த வேலையில் திறன் 15 மிக்கவராக மாறுகிறார்.
- நவீன இயந்திரங்கள் உற்பத்தியில் ஈடுபடுவதற்கு வழிவகுக்கிறது.
- காலமும் மூலப்பொருட்களும் திறமையாகப் பயன்படுத்தப் படுகின்றன.

வேலை பகுப்பு முறையின் தீமைகள்:

- ஒரே வேலையைத் திரும்ப திரும்பச் செய்வதால் வேலை சுவையற்றதாகவும், களிப்பற்றதாகவும் மாறுகிறது. மனிதத் தன்மையை அழிக்கிறது.
- ஒரு பகுதி வேலையை மட்டும் மேற்கொள்வதால் குறுகிய தேர்ச்சி மட்டுமே கிடைக்கும்.
- கைவினைப் பொருட்களின் வளர்ச்சி பாதிக்கும். ஒரு பொருளை முழுமையாக உருவாக்கிய மனநிறைவு கிடைப்பதில்லை.

Question 4.

மூலதனத்தின் சிறப்பியல்புகளை விளக்குக.

விடை:

மூலதனத்தின் சிறப்பியல்புகள்:

- மூலதனம் செயலற்ற ஓர் உற்பத்திக் காரணி
- மனித முயற்சியால் உருவாக்கப்படுகிறது.
- மூலதனமின்றியும் உற்பத்தி நடைபெறும்.
- மூலதனம் அதிகம் இயங்கும் தன்மையுடையது.
- மூலதனம் ஆக்கமுடையது. மூலதனம் பலகாலம் (ஆண்டுகள்) நீடிக்கும்.
- மூலதனத்தை பயன்படுத்துவதன் நோக்கம் எதிர்காலத்தில் வருமானம் பெற வேண்டும் என்பதே.

VI. செயல்திட்டம் (மாணவர்களுக்கானது)

Question 1.

மாணவர்களை முதன்மை , இரண்டாம் நிலை மற்றும் மூன்றாம் நிலை உற்பத்தித் தொடர்புடைய மாதிரிப் படங்களைச் சேகரித்துவரச் செய்து, ஒட்டச் செய்தல்.

Question 2.

மாணவர்களைத் தங்கள் வீட்டின் அருகிலுள்ள வேளாண்மை செய்யும் விவசாயிகளுடன் கலந்துரையாடி நிலம் மற்றும் அதன் தொடர்புடையவற்றை புகைப்படங்கள் எடுத்துத் தாளில் ஒட்டச் செய்தல்.

VII. வாழ்வியல் திறன்கள் (மாணவர்களுக்கானது)

Question 1.

மாணவர்கள் தொழில் முனைவோர் பற்றி அறிந்து கொள்ள வகுப்பறையை ஒரு நிறுவனம் போல் அமைத்தல். மாணவர்கள் சிலரைத் தொழில் முனைவோர் போலவும் உற்பத்தி நடவடிக்கையில் ஈடுபடுவது போலவும் நடிக்கச் செய்தல். ஆசிரியரும், மாணவர்களும் சமுதாய முன்னேற்றத்திற்குத் தொழில் முனைவோரின் பங்கு பற்றிக் கலந்துரையாடுதல்.

Additional Important Questions and Answers

I. சரியான விடையைத் தேர்ந்தெடு:

Question 1.

நமது நாட்டின் மொத்த உள்நாட்டு உற்பத்தியில் பெரும்பங்கு

வகிப்பவை _____ உற்பத்தி .

- அ) முதன்மை நிலை
- ஆ) இரண்டாம் நிலை
- இ) மூன்றாம் நிலை

விடை:

இ) மூன்றாம் நிலை

Question 2.

மற்ற உற்பத்திக் காரணிகளோடு ஒப்பிடும்போது _____ அழியக்கூடியதாக உள்ளது.

- அ) மூலதனம்
- ஆ) உழைப்பு
- இ) நிலம்

விடை:

ஆ) உழைப்பு

Question 3.

விளைபொருளாகிய பருத்தி ஆடையாக உருவாக்கப்படுவது _____ பயன்பாடு ஆகும்.

- அ) காலப்
- ஆ) இடப்
- இ) வடிவப்

விடை:

இ) வடிவப்

Question 4.

_____ செயலற்ற ஓர் உற்பத்திக் காரணி.

- அ) மூலதனம்
- ஆ) நிலம்
- இ) உழைப்பு

விடை:

அ) மூலதனம்

Question 5.

சமுதாய மாற்றம் காணும் முகவர்

அ) தொழில் முனைவோர்

ஆ) உற்பத்தியாளர்

இ) நுகர்வோர்

விடை:

அ) தொழில் முனைவோர்

II. கோடிட்ட இடங்களை நிரப்புக.**Question 1.**

பொருளாதாரத்தில் _____ மற்றும் _____ இரண்டும் இன்றியமையாத செயல்கள்.

விடை:

உற்பத்தி, நுகர்வு

Question 2.

_____ பொருளாதாரம் கலப்புப் பொருளாதாரமாகும்.

விடை:

இந்தியப்

Question 3.

உள்ளீட்டுப் பொருள்கள் _____ காரணியாகும்.

விடை:

உற்பத்திக்

Question 4.

_____ பொருளியலின் தந்தை என அழைக்கப்படுகிறார்.

விடை:

ஆடம் ஸ்மித்

Question 5.

முதன்மை நிலை உற்பத்தி _____ துறை உற்பத்தி எனவும் அழைக்கப்படுகிறது.

விடை:
வேளாண்மை

III. அ) பொருத்துக.

				விடைகள்	
1	நிறுவனம்	அ	சேவைத் துறை	ஆ	உற்பத்தியின் நான்காவது காரணி
2	வேலைபகுப்பு முறை	ஆ	உற்பத்தியின் நான்காவது காரணி	இ	ஆடம் ஸ்மித்
3	காப்பீடு	இ	ஆடம் ஸ்மித்	அ	சேவைத் துறை

IV. சரியா / தவறா எனக் குறிப்பிடுக.

Question 1.

தொழில் முனைவோர் பல உற்பத்திக் காரணிகளை ஒருங்கிணைத்துச் செயல்படுபவர் ஆவார்.

விடை:
சரி

Question 2.

நிலத்தின் மேற்பரப்பில் மாற்றம் செய்ய இயலும்.

விடை:

தவறு

சரியான கூற்று : நிலத்தின் மேற்பரப்பில் எவ்வித மாற்றமும் செய்ய இயலாது.

Question 3.

உழைப்பு ஒரே சீரானது.

விடை:

தவறு

சரியான கூற்று: உழைப்பு ஒரே சீரானதல்ல.

Question 4.

எளிமையாகக் கூறினால் மூலதனம் என்பது செல்வத்தைக் குறிக்கும்.

விடை:

சரி

Question 5.

வேலைப் பகுப்பு முறை கைவினைப் பொருட்களின் வளர்ச்சியை அதிகரிக்கிறது.

விடை:

தவறு

சரியான கூற்று: வேலைப் பகுப்பு முறை கைவினைப் பொருட்களின் வளர்ச்சியினைப் பாதிக்கிறது.

V. பின்வரும் கூற்றுக்களை ஆய்ந்து சரியான விடையைத் தேர்வு செய்க.

Question 1.

கூற்று : நிலம் இயற்கையின் கொடை

காரணம் : நிலம் மனிதனால் உருவாக்கப்படாத பொருட்களை உள்ளடக்கியது.

அ) கூற்று சரி. காரணம் தவறு

ஆ) கூற்று தவறு, காரணம் சரி

இ) கூற்றும் காரணமும் சரி

ஈ) கூற்றும் காரணமும் தவறு.

விடை:

இ) கூற்றும் காரணமும் சரி

Question 2.

கூற்று : உற்பத்தியில் உழைப்பு என்பது ஒரு செயல்படு காரணியாகும்.

காரணம் : நிலமோ, மூலதனமோ உழைப்பு இல்லாமல் அதிக உற்பத்தியை அளிக்க இயலும்.

அ) கூற்று தவறு, காரணம் சரி

ஆ) கூற்று சரி, காரணம் தவறு

இ) கூற்று காரணம் இரண்டும் சரி

ஈ) கூற்று காரணம் இரண்டும் தவறு.

விடை:

ஆ) கூற்று சரி, காரணம் தவறு

VI. தவறான இணையைக் கண்டுபிடி.

Question 1.

1. பொறியியல் மற்றும் கட்டடம் – இரண்டாம் நிலை உற்பத்தி
2. எதிர்காலத்தேவைக்காக பொருட்கள் சேகரிப்பு – இடப் பயன்பாடு
3. நாடுகளின் செல்வம் – 1776
4. பணமூலதனம் – வங்கிவைப்புகள், பங்குகள்

விடை:

2. எதிர்காலத் தேவைக்காக பொருட்கள் சேகரிப்பு – இடப் பயன்பாடு

VII. பொருந்தாததை கண்டுபிடி

Question 1.

வங்கி, போக்குவரத்து, பொறியியல், தகவல் தொடர்பு

விடை:

பொறியியல்

Question 2.

காற்று, நீர், மலை, ஆடை

விடை:

ஆடை

VIII. ஒரே வாக்கியங்களில் விடையளி

Question 1.

பொருளாதாரத்தில் உற்பத்தி' என்ற சொல் எதைக் குறிக்கின்றது?

விடை:

உற்பத்தி:

பொருளாதாரத்தில் உற்பத்தி என்ற சொல், மாற்றத்தக்க மதிப்புடைய பொருள்களையும் சேவைகளையும் உருவாக்குவதைக் குறிக்கிறது.

Question 2.

கலப்பு பொருளாதாரம் என்றால் என்ன?

விடை:

கலப்பு பொருளாதாரம் :

பொருளாதாரத்தில் தனியார் துறை நிறுவனங்களும் பொதுத்துறை நிறுவனங்களும் ஒன்றாக இணைந்து செயல்படுவது கலப்பு பொருளாதாரம் ஆகும். எடுத்துக்காட்டு: இந்தியா

Question 3.

உற்பத்திக்கு உதவுகின்ற உள்ளீட்டுப் பொருட்கள் யாவை?

விடை:

உள்ளீட்டுப் பொருட்கள்:

- நிலம்
- உழைப்பு
- முதலீடு

Question 4.

மார்ஷலின் கூற்றுப்படி 'மூலதனம்' என்றால் என்ன?

விடை:

"இயற்கையின் கொடை தவிர்த்த வருமானம் அளிக்கக் கூடிய பிற வகைச் செல்வங்களே மூலதனம் ஆகும்" – மார்ஷல்

IX. விரிவான விடையளி

Question 1.

'மூலதனம்' குறித்த சிறு குறிப்பு வரைக.

விடை:

எளிமையாகக் கூறினால் மூலதனம் என்பது செல்வம். செல்வத்தை உற்பத்தி செய்வதற்காக ஒதுக்கப்பட்ட செல்வம். வகைகள் :

1. பருப்பொருள் மூலதனம் – இயந்திரங்கள், கருவிகள், கட்டிடங்கள்
2. பண மூலதனம் – வங்கிவைப்புகள், பங்குகள், பத்திரங்கள்

3. மனித மூலதனம் – கல்வி, பயிற்சி, சுகாதார முதலீடுகள்

சிறப்பியல்புகள் :

- செயலற்ற உற்பத்திக் காரணி
- மனித முயற்சியால் உருவாக்கப்படுவது
- அதிக இயங்கும் தன்மையுடையது
- அளிப்பு நெகிழுந்தன்மையுடையது
- ஆக்கமுடையது
- பல ஆண்டுகள் நீடுக்கும் .

Question 2.

உழைப்பின் சிறப்பியல்புகள் யாவை?

விடை:

- உழைப்பு என்பது செயற்படு காரணியாகும்.
- ஒரே சீரானதல்ல, ஆளுக்கு ஆள் மாறுபடும்.
- உழைப்பை உழைப்பவரிடமிருந்து பிரிக்க இயலாது.
- உழைப்பு இடம் பெயரக் கூடியது.
- தனியாக உழைப்பவரிடம் பேரம் பேசும் ஆற்றல் குறைவு. சங்கம் மூலம் பேரம் பேசும் நாம் ஆற்றல் அதிகம்.

Question 3.

பயன்பாட்டின் வகைகளை விவரி.

விடை:

வடிவப் பயன்பாடு:

விளை பொருளின் வடிவம் மாற்றப்படும் பொழுது பயன்பாடு அதிகமாகிறது.

எ.கா: விளை பொருளாகிய பருத்தி ஆடையாக மாறும்போது தேவையும், பயன்பாடும் மிகுதியாகிறது.

இடப் பயன்பாடு :

ஒரு விளைபொருள் ஓரிடத்திலிருந்து மற்றோர் இடத்திற்குக் கொண்டு செல்லப்படும் போது பயன்பாடு அதிகமாகிறது.

எ.கா: விளைபொருளான அரிசி தமிழ்நாட்டிலிருந்து கேரளாவுக்கு

கொண்டு செல்லப்படும் பொழுது தேவையும் பயன்பாடும் மிகுதியாகிறது.

காலப் பயன்பாடு:

ஒரு விளைபொருளை எதிர்காலத் தேவைக்காகச் சேமித்து வைக்கும் போது அதன் பயன்பாடு அதிகமாகிறது.

எ.கா: ஆண்டு முழுவதும் பயன்படும் உணவு தானியங்கள் சேமித்து வைக்கப்படுவதால் தேவையும் பயன்பாடும் மிகுதியாகிறது.

மனவரைபடம்



